

ايمان جي سلامتي

30-January-2020



هفتيوار سنتن پري اجتماع ۾ ٿيڻ وارو
سُنَن پريو بيان

(For Islamic Sisters)

هر مبلغ بيان ڪرڻ کان پهريان گهٽ ۾ گهٽ تي پيرا پڙهي

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

ايمان جي سلامتي

وَعَلَىٰ اِيْكَ وَأَصْحٰبِكَ يَا حَبِيْبَ اللّٰهِ
وَعَلَىٰ اِيْكَ وَأَصْحٰبِكَ يَا نُوْرَ اللّٰهِ

الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ
الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ

درود پاڪ جي فضيلت

حضرت سيّدنا ابن وهب رَحْمَةُ اللّٰهِ عَلَيْهِ کان روایت آهي ته اُمُّ الْمُؤْمِنِيْنَ حضرت سيّدتنا عائشه صديقه رَضِيَ اللّٰهُ عَنْهَا جي خدمت ۾ حضرت سيّدنا كعب رَضِيَ اللّٰهُ عَنْهُ حاضر ٿيا. ماڻهن رسول اڪرم، نور مجسم صَلَّى اللّٰهُ عَلَيْهِ وَآلِهِ وَسَلَّمَ جو تذڪرو ڪيو ته حضرت سيّدنا كعب رَضِيَ اللّٰهُ عَنْهُ فرمايو: هر ڏينهن ستر (70) هزار ملائڪا لهندا آهن جيڪي رسول اڪرم، نور مجسم صَلَّى اللّٰهُ عَلَيْهِ وَآلِهِ وَسَلَّمَ جي قبر شريف جي چوڌاري اچي پنهنجا پر وڇائيندا آهن ۽ رسول رحمت صَلَّى اللّٰهُ عَلَيْهِ وَآلِهِ وَسَلَّمَ تي دُرُود شريف پڙهندا رهندا آهن، ايستائين جو جڏهن شام ٿيندي ڏسندا آهن ته هو (آسمانن ڏانهن) چڙهي ويندا آهن ۽ انهن جيان (ٻيا ملائڪا) لهندا آهن، اهي به ائين ئي ڪندا آهن، ايستائين جو جڏهن زمين ڳلندي ته حُضُور اڪرم صَلَّى اللّٰهُ عَلَيْهِ وَآلِهِ وَسَلَّمَ ستر (70) هزار ملائڪن (جي جُهرمت) ۾ نڪرندا جيڪي حُضُور صَلَّى اللّٰهُ عَلَيْهِ وَآلِهِ وَسَلَّمَ کي

پهچائيندا. (مشڪاة، ڪتاب احوال القيامة و بدء الخلق، باب الكرامات، 4/401، حديث: 5955)

بيان ڪيل حديث پاڪ جي تحت مفسرِ قرآن حضرت مفتي احمد يار خان نعيمي رَحْمَةُ اللّٰهِ عَلَيْهِ فرمائن ٿا: خيال رهي ته هميشه سمورا ملائڪا ئي حُضُور صَلَّى اللّٰهُ عَلَيْهِ وَآلِهِ وَسَلَّمَ تي دُرُود موڪليندا آهن پر هي ستر (70) هزار ملائڪا اهي آهن جن

ڪي سڄي عمر ۾ هڪ ڀيري دربار جي حاضري جي اجازت هوندي آهي، اهي حضور ﷺ جي برڪت حاصل ڪرڻ لاءِ حاضري ڏيندا آهن. جيڪو ملائڪ هڪ ڀيرو حاضري ڏئي ويندو آهي، ان کي ٻيهر حاضري جو شرف ناهي ملندو، سڄي عمر ۾ صرف ڪجهه ڪلاڪ يعني اڌ ڏينهن جي حاضري نصيب ٿيندي آهي. (مفتي صاحب رَحْمَةُ اللهِ عَلَيْهِ حديثِ پاڪ جي هن حصي ” ايسٽائين جو جڏهن زمين ڳلندي ته حضور ﷺ والدهِ وَسَلَّم ستر (70) هزار ملائڪن ۾ نڪرندا جيڪي حضورِ اڪرم، نورِ مُجَسَّم ﷺ والدهِ وَسَلَّم کي پهچائيندا.“ جي وضاحت ۾ لکن ٿا:) يعني قيامت جي ان ڏينهن جي ديوتن وارا ملائڪ حضور ﷺ والدهِ وَسَلَّم کي پنهنجي جُهرمت ۾ وٺي ربِ ڪريم تائين گهوت جيان پهچائيندا. (مرآة المناجیح، ۲۸۳/۸)

امامِ عشق و مَحَبَّت، اعليٰ حضرت مولانا شاه احمد رضا خان رَحْمَةُ اللهِ عَلَيْهِ ”حداثڪ بخشش“ ۾ انهيءَ ڳالهه ڏانهن اشارو ڪندي چا حُوب ارشاد فرمائن ٿا:

ستر هزار صُبحَ ۾ ستر هزار شام

پوءِ بندگي زُلف و رُخ آڻهون پهر کي هڪ

(حداثڪ بخشش، ص ۲۲۰)

صَلُّوْا عَلَي الْحَبِيبِ! صَلَّي اللهُ عَلَي مُحَمَّدٍ

پياريون پياريون اسلامي پيڻيون! ثواب حاصل ڪرڻ خاطر بيان ٻڌڻ کان پهريان سنيون سنيون نيتون ڪري وٺڻ ٿيون. فرمانِ مصطفيٰ ﷺ: ”بَيْتَةُ الْمُؤْمِنِ خَيْرٌ مِّنْ عَمَلِهِ“ يعني مسلمان جي نيت ان جي عمل کان بهتر آهي. (المعجم الكبير، سهل بن الساعدي... الخ ج 6، ص 185، الحديث: 5942)

۱) **بهدني ڳل:** (1) بغير سني نيت جي ڪنهن به نيڪ عمل جو ثواب ناهي ملندو. (2) نيڪ ۽ جائز ڪم ۾ جيتريون سنيون نيتون وڌيڪ، اوترو

ثواب به وڌيڪ.

بيان ٻڌڻ جون نيتون

نگاهون جهڪائي پوري توجه سان بيان ٻڌندس ❁ تڪ لڳائي ويهڻ
 بدران علم دين جي تعظيم خاطر جيترو ٿي سگهيو ٻئي گوڏا وڇائي ويهندس
 ❁ ضرورت پوڻ تي ٻين اسلامي پيڙن جي لاءِ سرڪي جاءِ ڪشاده ڪندس
 ❁ ڏکو وغيره لڳو ته صبر ڪندس، گهوري ڏسڻ ۽ اٽڪڻ کان بچندس ❁

صَلُّوا عَلَي الْحَبِيب! اُذْكُرُ اللهُ , تُوْبُوا اِلَي اللهُ! وغيره ٻڌي ثواب ڪمائڻ ۽ صدا لڳائڻ
 واريءَ جي دل جوئي جي لاءِ آهسته آواز سان جواب ڏيندس ❁ بيان کان پوءِ
 پاڻ اڳتي وڌي سلام، مصافحو ۽ انفرادي ڪوشش ڪندس- دوران بيان موبائل
 جي غير ضروري استعمال کان بچندس، نه بيان ريكارڊ ڪندس نه ئي ٻئي
 ڪنهن قسم جو آواز چو ته ان جي اجازت ناهي، جيڪو ڪجهه ٻڌندس، ان کي
 ٻڌي ۽ سمجهي ڪري ان تي عمل ڪرڻ ۽ ان کي بعد ۾ ٻين تائين پهچائي
 نيڪي جي دعوت عام ڪرڻ جي سعادت حاصل ڪندس.

صَلُّوا عَلَي الْحَبِيب! صَلَّي اللهُ عَلَي مُحَمَّد

پياريون پياريون اسلامي پيڙون! اڄ جي بيان جو موضوع آهي ”ايمان جي
 سلامتي“ هن بيان ۾ اسان ٻڌنديون سين ته قرآن و حديث ۾ ايمان تي ثابت قدم
 رهڻ بابت ڪيتري قدر تاڪيد بيان ڪئي وئي آهي، هڪ مسلمان کي ايمان جي
 سلامتي جي لاءِ ڪيتري قدر فڪر مند رهڻ جي ضرورت آهي، اسان جا بزرگ
 سڳورا ايمان جي حفاظت جي لاءِ ڪيڏو فڪر مند رهندا هئا، انهن کي ايمان جي
 برباد ٿيڻ جو ڪيترو خوف لاحق رهندو هو، سلب ايمان بابت فڪر مند رهڻ
 ڪيترو ضروري آهي، آخرت ۾ نجات ماڻڻ جي لاءِ ڪهڙيون تدبيرون اختيار
 ڪيون وڃن، ان جي علاوہ ڪجهه اهڙن معاملن بابت به ٻڌنديون سين جيڪي
 ايمان جي بربادي جو سبب بڻجي سگهن ٿا وغيره وغيره. اچو سڀ کان پهريان

الله پاڪ جي انهن نيڪ ٻانهن جو قرآني واقعو ٻڌون ٿيون، جن پنهنجو ايمان بچائڻ جي لاءِ هڪ غار ۾ پناه ورتي هئي:

اصحابِ كهف جو واقعو

پياريون پياريون اسلامي پيڙهيون! ڪافي عرصو پهريان (عربي سمنڊ جي ڪناري ملڪ روم جي) زمين تي ”اُفسوس“ نالي شهر (City) آباد هو، اهو شهر بادشاه ”دقيانوس“ جي سلطنت ۾ ايندو هو. دقيانوس پاڻ به غير خدا جي پوڄا ڪندو هو ۽ ماڻهن کي به ان تي مجبور ڪندو هو، جيڪو انڪار ڪندو هو ته ان تي ظلم ڪندو هو ۽ عبرت ناک سزا ڏيندو هو. ايمان وارا ان جي ظلم کان بچڻ جي لاءِ لڪي ويندا هئا ۽ پنهنجو ايمان بچائيندا هئا. ايمان وارن جي هڪ معزز ٽولي کي اهو خدشو هو ته هڪ نه هڪ ڏينهن دقيانوس انهن تائين پهچي ويندو ۽ انهن کي غير خدا جي پوڄا تي مجبور ڪندو، ان خطري جي ڪري انهن هي شهر ڇڏڻ جو فيصلو ڪيو ۽ اتان نڪرڻ لڳا، وات ۾ انهن جي ملاقات هڪ ٻڪرار سان ٿي جيڪو پنهنجو ايمان بچائڻ جي لاءِ شهر کان ٻاهر وڃي رهيو هو، ان سان گڏ هڪ ڪتو به هو، اهو ٻڪرار ۽ ڪتو به انهن سان گڏ هلڻ لڳو، رستي ۾ موجود هڪ غار کي انهن پنهنجو نڪاڻو بڻائي ورتو ۽ اتي آرام ڪرڻ جي خاطر سمهي پيا، غار ۾ سمهڻ کان پوءِ انهن سان ڪيئي عجيب و غريب واقعا ٿيا: (1) اهي ماڻهو غار ۾ ٽي سو نوَ سالن تائين ستل رهيا. ٽي سو نوَ سال کان پوءِ جڏهن الله پاڪ جي حڪم سان هي بيدار ٿيا ته نه صرف انهن جو جسم سلامت هو، بلڪ انهن جا ڪپڙا، پيسا ايسٽائين جو انهن جو ڪتو به سلامت هو. (2) اهي غار ۾ ستل هئا پر هن طرح جو انهن کي ڏسندو هو ته بيدار گمان ڪندو هو. (3) الله پاڪ جي حڪم سان سج نڪرڻ مهل غار کان ساڄي پاسي ٿي ويندو هو ۽ لهڻ مهل کاٻي پاسي ٿي ويندو هو، اهڙي طرح اهي نيڪ ماڻهو غار جي کليل حصي ۾ لپٽڻ جي باوجود سج جي شعاعن کان محفوظ رهيا.

دقيانوس کي جڏهن اها خبر پهتي ته ڪجهه ماڻهن غير خدا جي پوڄا کان

بچڻ جي لاءِ غار کي پنهنجو نڪاڻو بڻايو آهي ته ان حڪم ڏنو ته غار تي هڪ ديوار بڻائي وڃي ته جيئن اهي ڪڏهن به غار مان نڪري نه سگهن ۽ ان ۾ تڙپي تڙپي پساھ پورا ڪن. دقيانوس جنهن کي ديوار تعمير ڪرڻ جي ذمہ داري حوالي ڪئي هئي اهو نڪ انسان هو، هو ان فيصلي کي بدلائي ته نه پئي سگهيو، تنهنڪري ان غار کي پنهنجو نڪاڻو ٺاهڻ وارن جا نالا ۽ ڪجهه تفصيل هڪ تختي تي لکي ان کي صندوق (Box) ۾ رکرائي ڇڏيو ۽ ان صندوق کي ديوار جي بنياد ۾ محفوظ ڪرائي ڇڏيو. پوءِ اهي اصحاب ڪهف تي سو نو (309) سالن کان پوءِ هڪ مومن صالح بادشاه بيدروس جي دور حڪومت ۾ الله پاڪ جي حڪم سان بيدار ٿيا. (تفسير خازن، پ ۱۵، الڪهف، تحت الآية ۱۸، ۳ / ۱۹۸ تا ۲۰۳ ملخصا)

اصحاب ڪهف يعني غار وارن جو واقعو قرآنِ ڪريم جي سڀاري 15 سورة الڪهف جي آيت نمبر 9 ۾ ڪجهه هيئن آهي:

أَمْ حَسِبْتَ أَنَّ أَصْحَابَ الْكَهْفِ
وَالرَّاقِمِ كَانُوا مِن آيَاتِنَا عَجَبًا
ترجمو ڪنزالايمان: ڇا توکي خبر
آهي غار ۽ جهنگ جي ڪناري وارا
اسان جي هڪ عجيب نشاني هئا

﴿٩﴾ (پ ۱۵، الڪهف: ۹)

صَلُّوا عَلَى الْحَبِيبِ! صَلَّ اللهُ عَلَى مُحَمَّدٍ

پياريون پياريون اسلامي پيڙيون! ٻڌو اوهان ته اصحاب ڪهف کي پنهنجي ايمان جي حفاظت جو ڪيتري قدر فڪر هو جو انهن دقيانوس بادشاه جي طرفان ڏنل غير خدا جي پوڄا جي دعوت نڪرائي ۽ ان جي ظلم ۽ جبر کان بچڻ ۽ ايمان تي ثابت قدم رهڻ جي لاءِ غار ۾ هليا ويا، اهو ئي سبب آهي جو الله پاڪ جو انهن تي ڪرم ٿيو، رحمتِ الهي انهن ڏانهن متوجه ٿي، تن صدين کان وڌيڪ عرصي تائين اهي الله پاڪ جي حفظ و امان ۾ رهيا،

بدلجندڙ زماني انهن تي ڪو اثر نه ڪيو، انهن جي حق ۾ ڄڻ ته وقت رکجي ويو، 309 سالن کان پوءِ جڏهن اهي بيدار ٿيا ته انهيءَ طرح جوان، تروتازه ۽ زندگي سان ڀرپور هئا ۽ هيئن الله پاڪ انهن کي پنهنجي عجيب نشاني قرار ڏنو.

هن واقعي مان ڇا سکڻ جي لاءِ مليو؟

مفسر قرآن، حضرت مفتي احمد يار خان نعيمي رَحْمَةُ اللهِ عَلَيْهِ اصحابِ كهف جي واقعي جي باري ۾ لکن ٿا: هن واقعي مان ٻه مسئلا معلوم ٿيا: هڪ هي ته ڪرامتِ اولياءِ حق آهي، اصحابِ كهف بني اسرائيل جا اولياء آهن، انهن جو بنا ڪائڻ پيئڻ جي ايتري مدت تائين زنده رهڻ ڪرامت آهي. ٻيو هي معلوم ٿيو ته ولي جي ڪرامت سمهندي به ظاهر ٿئي سگهي ٿي، ۽ موت کان پوءِ به ظاهر ٿئي سگهي ٿي.

هنن اوليائن جي جسم کي مٽي جو نه ڪائڻ هي به ڪرامتِ اولياءِ آهي. (نور العرفان،

ص 469)

صَلُّوْا عَلَي الْحَبِيْب! صَلَّى اللهُ عَلَي مُحَمَّد

ڪا ضمانت ناهي...

پياريون پياريون اسلامي پيڻيون! الله پاڪ جو ڪروڙين احسان جو ان اسان کي پنهنجي پياري محبوب صَلَّى اللهُ عَلَيْهِ وَآلِهِ وَسَلَّمَ جي اُمت ۾ پيدا ڪيو ۽ اسلام جي دولت سان سرفراز فرمايو، هن ۾ ڪو شڪ ناهي ته اها اسان جي تمام وڏي سعادت مندي آهي جو اسان مسلمان آهيون پر گڏوگڏ اها پڻ انتهائي گهڻي جوڳي ڳالهه آهي ته اسان مان ڪنهن وٽ هن ڳالهه جي ڪا ضمانت (Surety) ناهي ته اها مرڻ گهڙي تائين مسلمان ٿي رهندي، جهڙي طرح بي شمار ڪافر خوش قسمتي سان مسلمان ٿي ويندا آهن، اهڙي طرح ڪيئي بدنصيب مسلمانن جو مَعَادَ اللهُ اسلام کان ڦري وڃڻ به ثابت آهي، جيئن

اولادِ آدم جا طبقات

هڪ ڊگهي حديثِ پاڪ ۾ اسان جي پياري آقا، مڪي مدني مُصطفيٰ صَلَّى اللهُ عَلَيْهِ وَآلِهِ وَسَلَّمَ اهو به ارشاد فرمايو ته: اولادِ آدم مختلف طبقات تي پيدا ڪئي وئي، انهن مان (1) بعض مومن پيدا ٿيا ايمان جي حالت تي زنده رهيا ۽ مومن ئي مرندا، (2) بعض ڪافر پيدا ٿيا ڪفر تي زنده رهيا ۽ ڪافر ئي مرندا، (3) بعض مومن پيدا ٿيا مومناڻي زندگي گذاري ۽ ڪفر جي حالت تي مئا، ۽ (4) بعض ڪافر پيدا ٿيا، ڪافر زنده رهيا ۽ مومن ٿي مرندا. (ترمذي، ڪتاب الفتن، باب ما اخبر النبي الخ، ۸۱/۶، حديث: ۲۱۹۸)

اصل ڪاميابي ڇا آهي؟

معلوم ٿيو ته اصل ڪاميابي صرف ڏنيا ۾ مومن ۽ مسلمان هئڻ ئي ناهي بلڪ ان سان گڏوگڏ مرڻ گهڙي تائين پنهنجو ايمان سلامت کڻي وڃڻ اصل ڪاميابي آهي جيئن ته هڪ ٻي حديثِ پاڪ ۾ هن ڳالهه کي واضح طور تي بيان ڪيو ويو. جيئن

فرمانِ مُصطفيٰ صَلَّى اللهُ عَلَيْهِ وَآلِهِ وَسَلَّمَ آهي: يَبْعَثُ كُلَّ عَبْدٍ عَلَيَّ مَا مَاتَ عَلَيْهِ يَعْنِي هَر بَانَهُو ان حالت تي اٿاريو ويندو آهي، جنهن تي مرنندو آهي. (مسلم، ڪتاب الجنة وصفة نعيمها وابلها، باب الامر بحسن الظن بالله تعالى الخ، ص ۱۱۷۸، حديث: ۷۲۳۲)

مفسرِ قرآن، حضرت مفتي احمد يار خان رَحْمَةُ اللهِ عَلَيْهِ هُن حديثِ پاڪ جي تحت لکن ٿا: يعني اعتبار خاتمي (موت) جو آهي، جيڪڏهن ڪو ڪفر تي مري ته ڪفر تي ئي اُٿندو توڙي جو زندگي ۾ مومن رهيو هجي ۽ جيڪڏهن ايمان تي مري ته ايمان تي اُٿندو، توڙي جو زندگي ۾ ڪافر رهيو هجي. (مرآة المناجیح، ۷/۱۵۳)

ايمان جي حفاظت جي لاءِ ڇا ڪيو وڃي

پياريون پياريون اسلامي پيڙيون! اسان کي گهرجي ته ايمان جي نعمت تي الله پاڪ جو شڪر ادا ڪريون، ❖ سڄي زندگي ايمان تي ثابت قدم رهڻ جون

دُعاون گهرنديون رهون، ❖ ايمان جي حفاظت ۽ مضبوطي جي لاءِ علمِ دين، خاص ڪري ايمانيات و ڪفریات جو ضروري علم سکون، ❖ ايمان جي حفاظت جي لاءِ زبان کي قينچي جيان تيز ۽ بازاری انداز ۾ هلائڻ بدران ان کي ذڪر و دُرد ۽ صرف ضروري ڳالهين جي لاءِ استعمال ڪريون ❖ ايمان کي ڪفر جي تمام خطرات کان بچايون ❖ پنهنجي پاڻ کي ايمان ضائع ڪرڻ وارن سمورن ڪمن کان بچايون، ❖ آخري پساھ تائين ايمان تي استقامت جي لاءِ نماز، روزا ۽ شريعت جي پابندي ڪريون ❖ ايمان تي استقامت جي لاءِ الله پاڪ ۽ ان جي پياري جي رضا وارا ڪم ڪنديون رهون، ❖ ايمان تي استقامت جي لاءِ الله پاڪ ۽ رسول الله صَلَّى اللهُ عَلَيْهِ وَآلِهِ وَسَلَّمَ جي ناراضي ۽ نافرمانی کان هر گهڙي بچنديون رهون.

الله پاڪ قرآن ڪريم ارشاد فرمائي ٿو:

ترجمو ڪنزالايمان: اي ايمان وارو! الله کان ڊڄو جيئن ان کان ڊڄڻ جو حق آهي ۽ اوهان مسلمان ٿي ئي مرو.

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنتُمْ مُسْلِمُونَ ﴿١٠٢﴾

(پ ٤٤، آل عمران: ١٠٢)

هن آيتِ مبارڪ جي تحت تفسير نورالعرفان ۾ آهي: هن مان معلوم ٿيو ته اسلام تي ختمي ٿيڻ جو اعتبار آهي. جيڪڏهن سڄي عمر مومن رهي مرندي وقت ڪافر ٿي وڃي ته اهو اصلي ڪافر وانگر آهي.

انهيءَ مفهوم جي هڪ ٻئي آيتِ مبارڪ جي تحت مفتي صاحب لکن ٿا ته معلوم ٿيو ته مسلمان ٿيڻ ڪمال ناهي بلڪ مسلمان مرڻ ڪمال آهي. الله پاڪ

اسان سڀني کي ايمان تي موت نصيب فرمائي. (پ ١، البقرة، تحت الآية: ١٣٢)

حضور اڪرم . صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمانِ عبرت نشان آهي: **إِنَّمَا الْأَعْمَالُ بِالنَّوَاتِيظِ**
يعني عملن جو دارومدار خاتمي تي آهي . (بخاري ، كتاب القدر ، باب العمل بالنواظير، ۲۷۴/۴، حديث ۶۶۰۷)

الله پاڪ اسان کي ايمان جي سلامتي سان اٿاري. **أَمِئِنَ بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ**

ايمان جي حفاظت جي لاءِ برين سهيلين جي صحبت کان دور رهو ❖ ايمان جي حفاظت جي لاءِ نيڪ اسلامي پيڙن سان پنهنجو تعلق مضبوط ڪيو ❖ ايمان جي حفاظت جي لاءِ علمِ دين سڪو ❖ ايمان جي حفاظت جي لاءِ گناهن کان دور رهو ❖ ايمان جي حفاظت جي لاءِ نيڪين تي استقامت حاصل ڪيو ❖ ايمان جي حفاظت جي لاءِ ڪامل ايمان وارن جي سيرت جو مطالعو ڪيو ❖ ايمان جي حفاظت جي لاءِ فضول ڳالهائڻ کان پرهيز ڪيو ❖ ايمان جي حفاظت جي لاءِ دين جي معاملي ۾ محتاط رهو ❖ ايمان جي حفاظت جي لاءِ هر ان ڪم کان بچو جنهن ۾ الله ۽ رسول جي ناراضي هجي.

رب جي ناراضي وارو ڪم نه ٿئي وڃي.

حضرت امام حسن بصري رَحْمَةُ اللهِ تَعَالَى عَلَيْهِ کان پڇيو ويو: اوهان جو ڪهڙو حال آهي؟ فرمايائون: جنهن شخص جي بيٺڙي درياءَ جي وچ ۾ وڃي ٿي پئي، ان جا تختا جدا ٿي وڃن ۽ هر شخص لوڏا کائيندي تختن تي نظر اچي ته ان جو ڪهڙو حال هوندو؟ عرض ڪيو ويو: تمام گهڻو پریشاني وارو. فرمايائون: منهنجو به اهو حال آهي.

هڪ پيري پاڻ رَحْمَةُ اللهِ تَعَالَى عَلَيْهِ ايتري قدر اداس ٿيا جو ڪيئي سالن تائين نه ڪليا. ماڻهن سندن کي ائين ڏسندا هئا جڻ ڪو اڪيلائي واري قيد ۾ آهي ۽ ان کي موت جي سزا ٻڌائي وڃڻ واري آهي. پاڻ رَحْمَةُ اللهِ تَعَالَى عَلَيْهِ کان بي چينيءَ ۽ پریشاني جو سبب پڇيو ويو ته اوهان ايتري عبادت ۽ رياضت ۽ مجاهدن جي باوجود فڪر مند ڇو رهندا آهيو؟ فرمايائون: مون کي هر وقت اهو خوف رهندو

آهي ته ڪٿي مون سان ڪو اهڙو ڪم نه ٿئي وڃي جنهن جي سبب الله پاڪ ناراض ٿي وڃي ۽ هو فرمائي ڇڏي ته تون جيڪو چاهين ڪر پر منهنجي رحمت تون سان گڏ نه هوندي. رڳو انهيءَ ڪري مان پنهنجي جان ڳاري رهيو

آهيان. (ڪيميائے سعادت، رکن چهارم: منجيات، فصل اسباب سوء خاتمت، ۲/ ۸۳۲)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

جهنم جون هولناڪيون

پياريون پياريون اسلامي پيڙهيون! جنهن بد نصيب جو ڪفر تي خاتمو ٿئي، ان کي قبر جي عذاب ۾ ته گرفتار ٿيڻو آهي، ان سان گڏوگڏ هميشه هميشه جي لاءِ جهنم ۾ به وڃڻو پوندو ۽ جهنم جون هولناڪيون تمام گهڻيون سخت آهن.

صدرُ الشَّرِيعِ مفتي محمد امجد علي اعظمي رَحْمَةُ اللهِ عَلَيْهِ جهنم جون هولناڪيون بيان ڪندي نقل فرمائين ٿا: ❖ حضرت جبرئيل عَلَيْهِ السَّلَام پياري آقا، مڪي مدني مُصْطَفِي صَلَّى اللهُ عَلَيْهِ وَآلِهِ وَسَلَّمَ سان قسم کڻي عرض ڪيو: ته جيڪڏهن جهنم مان سئي

جي سوراخ برابر کوليو وڃي ته تمام زمين وارا سڀ جا سڀ ان جي گرمي سان مري وڃن ۽ ❖ قسم کڻي چيو: ته جيڪڏهن جهنم جو ڪو داروغو (يعني محافظ و نگران) دنيا وارن تي ظاهر ٿئي ته زمين تي رهندڙ سڀ جا سڀ ان جي هيبت (Horror) سان مري وڃن ۽ ❖ قسم کڻي بيان ڪيائين ته جيڪڏهن جهنم جي

زنجير جي هڪ ڪڙي دنيا جي جبلن تي رکي وڃي ته اهي ڏڪڻ لڳن ۽ انهن کي قرار نه اچي، ايستائين جو زمين جي اندر دٻجي وڃن. ❖ اها دنيا جي باه (جنهن جي گرمي ۽ تيزي سان ڪير واقف ناهي جو ڪنهن موسم ۾ ته ان جي ويجهو وڃڻ

ڏکيو هوندو آهي، پوءِ به اها باه) خدا کان دعا ڪندي آهي ته ان کي جهنم ۾ ٻيهر نه آندو وڃي، پر تعجب آهي انسان تي جو جهنم ۾ وڃڻ جا ڪم ڪندو آهي ۽ ان باه کان ناهي ڊڄندو جنهن سان باه به ڊڄندي ۽ پناهه گهرندي آهي. ❖ ان (جهنم)

۾ مختلف طبعا ۽ وادي ۽ ڪوه آهن، ڪجهه واديون اهڙيون آهن جو جهنم پڻ هر ڏينهن ستر پيرا يا وڌيڪ ان کان پناهه گهرندو آهي، اها ان مڪان جي حالت

آهي، جيڪڏهن ان ۾ ٻيا ڪي عذاب نه هجن ته اهو ئي گهٽ آهي ڇا! پر
 ڪافرن جي سَرَزَنَش (تنبيهه) جي لاءِ ٻيا طرح طرح جا عذاب مهيا ڪيا ويا آهن،
 ❖ لوه جي اهڙن وزني گُرن سان ملائڪ ماريندا جو جيڪڏهن ڪو گُرن
 زمين تي رکيو وڃي ته تمام جن و انس گڏ ٿي ان کي کڻي نه سگهن، ❖
 ڪافر جان کان عاجز اچي پاڻ ۾ مشورو ڪري داروغه جهنم (جهنم جي
 محافظ ملائڪ) مالڪ عَلَيْهِ السَّلَامَ کي سڏيندا: ته اي مالڪ (عَلَيْهِ السَّلَامَ)! تنهنجو رَب
 اسان جو قصو تمام ڪري ڇڏي، مالڪ عَلَيْهِ السَّلَامَ هزار (1000) سالن تائين جواب نه
 ڏيندو، هزار سالن کان پوءِ فرمائيندو: مون کي ڇو ٿا چئو، ان کي چئو جنهن
 جي نافرمانِي ڪئي اٿو! هزار سالن تائين رَبُّ العزت کي اُن جي رحمت جي
 نالن سان پڪاريندا، هو هزار سالن تائين جواب نه ڏيندو، ان کان پوءِ فرمائيندو
 ته اهو فرمائيندو: پري ٿي وڃو! جهنم ۾ پيل رهو! مون سان نه ڳالهايو!! ❖
 ان وقت ڪافر هر قسم جي خير (پلائي) کان نا اُميد ٿي ويندا ۽ ❖ گڏه جهڙي
 آواز جيان رڙيون ڪري روئندا، ❖ شروع ۾ لڙڪ وهندا، ❖ جڏهن لڙڪ ختم
 ٿي ويندا ته رَت روئندا، ❖ روئيندي روئيندي ڳلن ۾ کڏا پئجي ويندا، ❖ روئڻ
 وارو رت ۽ پونءِ ايتري قدر هوندو جو جيڪڏهن ان ۾ ڪشتيون وڌيون وڃن
 ته هلڻ لڳن (الْأَمَانُ وَالْحَفِيفُ). (بهار شريعت، حصه 1، 1/165 تا 169 ملتقطا)

عزيزن جي روپ ۾ ايمان تي ڌاڙو

پياريون پياريون اسلامي پيڙهن! دنيا مان ايمان کي سلامت کڻي وڃڻ جي لاءِ
 سخت دشوار گذار گهٽين مان گذرڻو پوندو ۽ پوءِ به ڪا خبر ناهي ته خاتمو
 ڪهڙو ٿيندو! ياد رکو!! موت جي وقت ايمان ڪسڻ جي لاءِ شيطان طرح طرح جا
 حيل بهانا ڪندو آهي ايستائين جو ماءُ پيءُ جو رُوپ ڌاري به ايمان تي ڌاڙو
 هڻندو آهي ۽ ڪڏهن مرڻ واري جي سامهون سڪرات جي وقت ان جي پيارن
 جي صورت اپنائي ايندو آهي ۽ يهود و نصاريٰ کي دُست ثابت ڪرڻ جي
 ڪوشش ڪري مرڻ واري کي يهودي يا نصراني مذهب اختيار ڪرڻ جو چوندو
 آهي ته ڪڏهن ايمان ڪسجڻ جي ڪا ٻي چال هلندو آهي. يقيناً اهو اهڙو نازڪ

موقعو هوندو آهي ته بس جنهن تي الله پاڪ جو خاص ڪرم ۽ احسان هجي اهو ئي ڪامياب و ڪامران ٿيندو آهي ۽ ان جو ايمان سلامت رهندو آهي. جيئن ته

اعليٰ حضرت، امامِ اهلستت، مولانا شاه امام احمد رضا خان رحمۃ الله عليه فتاويٰ رضويه جلد 9 صفحي 83 تي فرمائن ٿا: دمِ نزع (يعني سڪرات جي وقت) ۾ شيطان، انسان جي ٻنهي پاسن کان اچي ويهندا آهن هڪ ان جي پيءُ جي شڪل ۾، ٻيو ماءُ جي. هڪ چوندو آهي: اهو شخص يهودي ٿي مٿو ٿون (ب) يهودي ٿي وڃ چو ته يهودي اتي وڏي سُڪ ۾ آهن. ٻيو چوندو آهي: اهو شخص نصراني (تي دنيا مان) ويو ٿون به نصراني ٿي وڃ چو ته نصراني اتي وڏي آرام سان آهن. (فتاوىٰ رضويه، 83/9)

ايمان تي موت اچي ته اچ ۽ هيئن ئي اچي!

پياريون پياريون اسلامي پيڻيون! واقعي دنيا مان ايمان سلامت ڪڍي وڃڻ وارو معاملو انتهائي تشویشناڪ آهي، ڪاش! اسان سڀني کي ايمان جي حفاظت جي جذبي تي استقامت ملي وڃي. ڪاش! عافيت سان ايمان تي موت جي تڙپ کي دنيا ۾ آسان زندگي گذارڻ جي ارمان تي سبقت حاصل ٿي وڃي.

حضرت سيدنا امام محمد بن محمد غزالي رحمۃ الله عليه کان منقول هڪ بزرگ رحمۃ الله عليه جي ارشاد جو خلاصو آهي: جيڪڏهن ايمان تي موت منهنجي پنهنجي خاص ڪمري جي دروازي تي ملي رهيو هجي ۽ شهادت عمارت جي مين گيت تي منتظر هجي ته شهادت توڙي جو اعليٰ درجي جي سعادت آهي پر مان ڪمري جي دروازي تي ملندڙ ايمان تي موت کي يڪدم قبول ڪندس ته ڪهڙي خبر عمارت جي مين گيت تائين پهچندي پهچندي منهنجي دل بدلجي وڃي ۽ مان ايمان تي ملندڙ موت جي شرف کان ئي محروم ٿي وڃان!! (احياء العلوم، ڪتاب الخوف والرجاء، بيان فضيلة الخوف الخ، 211/4)

جنهن کي ايمان جي بربادي جو خوف نه هوندو

بهر حال اسان کي هر گهڙي الله پاڪ جي دربارِ کرم سان ايمان جي حفاظت جي خيرات گهرندي رهڻ گهرجي. تشويش ۽ سخت تشويش جي ڳالهه اها آهي ته جهڙي طرح ڏنيوي دولت جي حفاظت جي مُعاملي ۾ غفلت مالي نقصان جو سبب بڻجي سگهي ٿي اهڙي طرح بلڪ ان کان به گهڻو سخت مُعاملو ايمان جو آهي، چوٽه ايمان جي حفاظت کان بي فڪري ۽ ايمان کسجڻ کان بي خوفي سراسر نقصان ده آهي. عالم سڳورا فرمائن ٿا: جنهن کي ايمان جي کسجي وڃڻ جو خوف نه هجي مرڻ وقت اُن جو ايمان کسجي وڃڻ جو انديشو آهي. (ملفوظات اعلى حضرت، ص ۴۹۵)

معلوم ٿيو ته ايمان جي حفاظت کان غفلت سراسر نقصان ده آهي، تنهنڪري اسان کي هر گهڙي الله پاڪ جي خفيه تدبير کان ڊڄندي ان کي راضي ڪرڻ جون ڪوششون جاري رکڻ گهرجن. اچو الله پاڪ جي خفيه تدبير جي باري ۾ هڪ رڻ انگيز واقعو ٻڌون ٿيون:

هر وقت خاتمو بالخير جي دعا جو سبب

حضرت عبدُ الله مؤذن رَحْمَةُ اللهِ عَلَيْهِ فرمائن ٿا ته: ائون ڪعبي جو طواف ڪري رهيو هيس ته هڪ شخص تي نظر پئي جيڪو ڪعبي جي غلاف سان چنبڙي هڪ ئي دعا هر هر ورجائي رهيو هو. يا الله مون کي دنيا مان مسلمان ٿي رخصت ڪجان. مون هُن کان پڇيو: هن دعا کان علاوه ڪا ٻي دعا چو نٿو گهرين؟ هُن چيو: منهنجا ٻه ڀائر هئا، وڏو ڀاءُ هڪ عرصي تائين مسجد ۾ بنا معاوضي جي اذان ڏيندو رهيو جڏهن اُن جي موت جو وقت آيو ته هن قرآن پاڪ گهريو، اسان ان کي ڏٺو ته جيئن قرآن پاڪ مان برڪتون حاصل ڪري، پر قرآن شريف هٿ ۾ وٺي ڪري هُو چوڻ لڳو: توهان سڀئي گواه ٿي وڃو ته ائون قرآن جي سڀني اعتقادن ۽ احڪامن کان بيزار آهيان ۽ نصراني (يعني عيسائي) مذهب اختيار ڪريان ٿو. پوءِ هُو مري ويو. انهي کان پوءِ ٻئي ڀاءُ 30 سالن تائين

مسجد ۾ في سبيل الله اذان ڏني پر هن به آخري وقت نصراني هئڻ جو اعتراف ڪيو ۽ مري ويو. تنهنڪري ائون پنهنجي خاتمي جي باري ۾ تمام گهڻو فڪر مند آهيان ۽ هر وقت خاتمو بالخير جي دعا گهرندو رهان ٿو.

بري خاتمي جا چار سبب

شرح الصدور ۾ آهي، ڪجهه عالم سڳورا فرمائن ٿا: بري خاتمي جا چار سبب آهن. (1) نماز ۾ سستي (2) شراب نوشي (3) والدين جي نافرمانِي (4) مسلمانن کي تڪليف ڏيڻ. (شرحُ الصدور ص ۲۷)

اميراهلسنت حضرت علامه مولانا محمد الياس قادري دامت بَرَڪَاتُهُمُ الْعَالِيَةُ فرمائن ٿا: بري صحبت ايمان جي لاءِ تمام خطرناڪ آهي پر افسوس! اسان برين سهيلين کان پاسو نٿيون ڪيون، ڪچهرين جي مجلسن کان پاڻ کي نٿيون بچايون، مذاق مشڪرين، کان جان نٿيون ڇڏايون. افسوس بري صحبت جي نحوست اهڙي چانيل آهي جو ٿوري لمحي جي لاءِ به اڪيلائيءَ ۾ يادِ الاهي ڪرڻ جي دل نٿي چاهي، ايمان جي حفاظت جي توڙي جو چاهت آهي پر هن جي لاءِ بليون سهيليون ڇڏڻ بلڪ ڪنهن به قرباني ڏيڻ جي همت ناهي. ياد رکو! بري سهيلي ايمان جي لاءِ نقصان جو باعث ٿي سگهي ٿي. اسان جي پياري پياري آقا صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمانِ عبرت نشان آهي: انسان پنهنجي دوست جي دين تي هوندو آهي ان کي اهو ڏسڻ گهرجي ته ڪنهن سان دوستي ڪري ٿو. (مسند امام احمد، مسند ابى بريءَ، ۱۶۸۳، حديث: ۸۰۳۴)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

ايمان ۽ ڪفر جي تعلق سان ضروري معلومات

ياد رهي ته! ايمان ۽ ڪفر جي ضروري معلومات جو حاصل ڪرڻ بلڪ ان سڀني اسلامي عقائدن جو ڄاڻڻ ضروري آهي جو جن جي ذريعي انسان سچو پڪو مسلمان بڻجي يعني اهڙن عقيدن جو ڄاڻڻ جن جو انڪار ڪرڻ سان

انسان اسلام مان نڪري وڃي يا گمراه ٿي وڃي. انهن جي معلومات جي لاءِ مڪتبه المدينه جي ڇپيل هنن ڪتابن جو مطالعو تمام گهڻو فائو ڏيندو. (1) ڪتاب العقائد (2) بنيادي عقائد ۽ معمولاتِ اهل سنت. (3) بهار شريعت جي پهرين جلد جو پهريون حصو.

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

ايمان ڪسڻ لاءِ ڦرمار

پياريون پياريون اسلامي پيڙهون! اسان ايمان جي سلامتي ۽ حفاظت جي اهميت جي باري ۾ ٻڌي رهيون هيون سين، اي ڪاش! اسان کي ايمان جي حفاظت جي لاءِ بزرگانِ دين جهڙي سوچ ۽ تڙپ نصيب ٿي وڃي، الله جا نڪ بانها ايمان ڪسجڻ جي خوف سبب ڪيتري قدر ڏڪندا رهندا هئا، اچو ان باري ۾ ڪجهه واقعا ٻڌون ٿيون: جيئن

ايمان جي ڪسجڻ جي فڪر ۾ سڄي رات گريه واري

حضرت سيدنا يوسف بن اسباط رَحْمَةُ اللهِ عَلَيْهِ فرمائن ٿا: مان هڪ ڀيري حضرت سيدنا سُفيان ثوري رَحْمَةُ اللهِ عَلَيْهِ وٽ حاضر ٿيس، پاڻ رَحْمَةُ اللهِ عَلَيْهِ سڄي رات روئيندا رهيا. مون پڇا ڪئي: ڇا توهان گناهن جي خوف سبب روئي رهيا آهيو؟ ته پاڻ رَحْمَةُ اللهِ عَلَيْهِ هڪ ڪڪ ڪنيو ۽ فرمايائون: گناه ته الله پاڪ جي بارگاه ۾ هن ڪڪ کان به گهٽ حيثيت رکن ٿا، مون کي ته هن ڳالهه جو خوف آهي ته ڪٿي ايمان جي دولت نه ڪسجي وڃي. (منهاج العابدين، الباب الخامس: العقبة الخامسة، الاصل الثالث في ذكر ما وعد الخ، ص ۱۶۹)

مون کي بس ايمان تي خاتمي جو فڪر آهي

حضرت سيدنا امام محمد غزالي رَحْمَةُ اللهِ عَلَيْهِ انهيءَ باري ۾ نقل فرمائن ٿا: حضرت سُفيان ثوري رَحْمَةُ اللهِ عَلَيْهِ وفات مهل روئڻ ۽ دانهون ڪرڻ لڳا. ماڻهن ڊلاسو ڏيندي عرض ڪيو: يا سيدي! گهٻرايو نه، الله پاڪ جي رحمت تي نظر رکو. فرمايائون: بُري خاتمي جو خوف رُوئاري رهيو آهي. جيڪڏهن ايمان تي خاتمي جي ضمانت ملي وڃي ته پوءِ مون کي هن ڳالهه جي پرواهه ناهي توڙي جو جبل

(Mountains) جي برابر گناهن ساڻ الله پاڪ کان ملاقات ڪيان. (احياء العلوم، ڪتاب الخوف والرجاء، بيان فضيلة الخوف، ۲۱۱/۴)

مسلمان ۽ عطار تيري عطا سے هو ايمان پر خاتمه يا الٰہي

(وسائل بخشش مرمم، ص ۱۰۵)

حفاظتِ ايمان جي دعا ڏيو

حضرت سيدنا ابن ابو جميله رَحْمَةُ اللهِ عَلَيْهِ بيان ڪن ٿا ته هڪ شخص حضرت سيدنا رجاء رَحْمَةُ اللهِ عَلَيْهِ کي الوداع ڪندي چيائين: اي ابو مقدم! الله پاڪ اوهان جي حفاظت فرمائي. پاڻ رَحْمَةُ اللهِ عَلَيْهِ فرمايو: اي ڀائٽيا! جان جي حفاظت جي نه بلڪ ايمان جي حفاظت جي دعا ڏيو. (حلبية الاولياء، رجاء بن حيوة، ۱۹۶/۵، رقم: ۶۸۰۹)

ايمان جي حفاظت جي لاءِ ماڻهن کان عليحدگي

قوتِ القلوب ۾ آهي: هڪ شخص سڀني کان الڳ رهندو هو. حضرت سيدنا ابوذر داء رَضِيَ اللهُ عَنْهُ ان وٽ تشریف کڻي آيا، جڏهن ان جو سبب پڇيو ته ان چيو: منهنجي دل ۾ اهو خوف ويهي ويو آهي ته ڪٿي ائين نه ٿئي جو منهنجو ايمان ڪسجي وڃي ۽ مون کي ان جي خبر تائين نه پوي. (قوت القلوب، الفصل الثاني الثلاثون، شرح مقامات اليقين ۱۰۰۰، الخ، ۳۸۷/۱ ملخصا)

پياريون پياريون اسلامي پيٽرون! حضور سيدي غوث اعظم رَحْمَةُ اللهِ عَلَيْهِ ولين جا سردار آهن، پر سندن عيد جي ڏينهن شعر پڙهيا جن جو ترجمو هي آهي: ماڻهو چئي رهيا آهن ته سڀاڻي عيد آهي! سڀاڻي عيد آهي! ۽ سڀني ماڻهو خوش آهن. پر مان ته جنهن ڏينهن هن دنيا مان پنهنجو ايمان سلامت کڻي ويندس، منهنجي لاءِ ته اهو ئي ڏينهن عيد جو هوندو. (صراط الجنان، ۱/۱)

صَلُّوْا عَلَي الْحَبِيبِ! صَلَّى اللهُ عَلَي مُحَمَّدٍ

پياريون پياريون اسلامي پيٽرون! ٻڌو اوهان ته اولياء الله کي هن ڳالھ جو خوف هوندو هو ته ڪٿي اسان کان اسان جو ايمان نه ڪسجي وڃي، ❖ اولياء الله ڪثرتِ عبادت جي باوجود الله پاڪ جي ناراضي وارن ڪمن ۽ ڳالھين کان

بچندا هئا، ❖ اولياءَ الله ٻين کي به ايمان تي خاتمي جي دُعا جو چوندا هئا، ❖ اولياءَ الله حفاظتِ ايمان جي لاءِ لڙڪ وهائيندا هئا، ❖ اولياءَ الله حفاظتِ ايمان جي لاءِ غير ضروري ميل جول کان بچندا هئا. تنهنڪري اسان کي به گهرجي ته الله وارن جي نقش قدم تي هلون، پنهنجي زبان جي حفاظت ڪريون، فضول ۽ غير ضروري ميل جول کان بچون، نيڪين جو شوق پنهنجي دل ۾ پيدا ڪريون، پنهنجي گناهن تي لڙڪ وهايون ۽ گناهن کان سڄي توبه ڪريون، الله پاڪ کان دنيا ۽ آخرت ۾ عافيت ۽ نجات جي دُعا گهرون ۽ ان جي لاءِ عملي ڪوششون به جاري رکون. اسان کي گهرجي ته پنهنجي گناهن کي ياد ڪيون، انهن تي لڙڪ وهايون ۽ الله پاڪ کان توبه ۽ استغفار ڪيون. بدقسمتي سان اڄڪلهه اسان روئينديون ته آهيون پر خطائن تي يا خوفِ خدا جي ڪري ناهيون روئينديون بلڪ دُنيا جي غمن جي ڪري روئينديون آهيون. جڏهن ته بزرگانِ دين رحمهم الله جي ويجهو دنيا جي محبت يا مال جي ضايع ٿيڻ تي روئڻ قابل تعريف نه هو بلڪ انهن بزرگن جي نزديڪ خوفِ خدا ۾ روئڻ، عشقِ مُصطفيٰ ۾ لڙڪ وهائڻ، گناهن تي اشڪباري (Weeping) ڪرڻ ۽ ايمان جي ڪسجي وڃڻ جي ڊپ سبب گريه و زاري ڪرڻ ساراه لائق هو. جيئن ته

دنياوي سامان وڃي ته وڃي پر ايمان نه وڃي

حضرت عبدالله ٽستري رَحْمَةُ اللهِ عَلَيْهِ سان ڪنهن شڪايت جي طور تي عرض ڪيو: سائين چور منهنجي گهر مان سمورو مال چورائي ڪڍي ويا. پاڻ رَحْمَةُ اللهِ عَلَيْهِ ارشاد فرمائون: جيڪڏهن شيطان توهان جي دل ۾ داخل ٿي ايمان ڪڍي وڃي ها ته پوءِ تون ڇا ڪرين ها؟ (ڪيميائے سعادت، رڪن چهارم: منجيات، فصل بر بلا نیز شکر بايد کرد، ۸۰۵/۲)

اي ڪاش! اسان به بزرگ سڳورن جي نقش قدم تي هلندي خوفِ خدا سان روئون، ❖ ايمان تي خاتمي جي لاءِ روئون، بُري خاتمي جي خوف سبب لڙڪ وهايون، ❖ يادِ خدا ۾ آه و زاري ڪريون، ❖ عشقِ مُصطفيٰ ۾ پنبڻ پڄايون، ❖ مديني جي ياد ۾ تڙپون، ❖ جنت البقيع جي طلب ۾ گريه و زاري ڪريون، ❖

قيامت جي گهٻراهت کان بچڻ جي لاءِ اڪيون آليون ڪريون، ❖ ميزانِ عمل تي نيڪين جو پڙ وزن دار ٿي وڃي ان لاءِ پاڏايون، ❖ بلڪ بي حساب بخشجڻ جي لاءِ الله پاڪ جي بارگاه ۾ روئي روئي اڪيون سڄايون، ❖ پنهنجي خطائن تي ڳوڙها ڳاڙي گناهن جي معافي ۽ سچي توبه جي خيرات طلب ڪريون.

أَمِينِ بِجَاهِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

پياريون پياريون اسلامي پيڻرون! اچو هاڻي ڪي اهڙا ڪم ٻڌون ٿيون جن سان ايمان جي حفاظت ٿئي سگهي.

هڪ اهو ته ايمان جي تحفظ لاءِ خوب دعائون ڪيون وڃن. ٻيو اهو ته گناهن کان بچيو وڃي چو ته گناه ڪفر جا قاصد هوندا آهن. ٽيون اهو ته خوب نيڪيون ڪيون وڃن جو نيڪ ڪمن سان ايمان کي تقويت ملندي آهي.

چوٿون اهو ته ايمان جي حفاظت جي اوراد و وظائف کي به پنهنجي معمولات ۾ شامل ڪيو وڃي. الحمد لله شجره قادريه رضويه عطاريه ۾ ايمان جي سلامتي جا مختلف اوراد موجود آهن، هنن کي پڙهڻ ۾ پابندي ڪئي وڃي ته الله پاڪ جي رحمت سان دنيا ۽ آخرت ۾ ان جون برڪتون حاصل ٿينديون. ان شاء الله

هڪ ڪم اهو به ڪيو ته ڪنهن جامع شرائط پير سان بيعت ٿي وڃو. هن سان به ايمان جي حفاظت ٿيندي آهي. سرڪارِ غوثِ پاڪ رَحْمَةُ اللَّهِ عَلَيْهِ جي دامن سان وابسته ٿيڻ وارن مريدن جي ته ڇا ڳالھ ڪجي. شيخ ابو سعُود عبدالله رَحْمَةُ اللَّهِ عَلَيْهِ بيان ڪن ٿا. شيخ عبدالقادر جيلاني رَحْمَةُ اللَّهِ عَلَيْهِ پنهنجي مريدن لاءِ قيامت تائين هن ڳالھ جا ضامن آهن ته انهن مان ڪوبه بنا توبه ڪرڻ جي نه مرنڊو. (بهجة الاسرار، ذڪر فضل اصحابه و بشراهم، ص ۱۹۱)

پياريون پياريون اسلامي پيڻرون! اميراهلسنت دامت بَرَڪَاتُهُمُ الْعَالِيَةُ جي ذريعي غوثِ پاڪ جي دامن ڪرم سان وابسته ٿئي سگهجي ٿو يعني قادري سلسلي ۾ بيعت ڪري سگهجي ٿي، مثال طور هفته وار مدني مذاڪري ۾ مدني چينل تي جڏهن اميراهلسنت دامت بَرَڪَاتُهُمُ الْعَالِيَةُ براهِ راست بيعت ڪرائي رهيا هجن، ان وقت

بيعت ڪري سگهي ٿي،

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پياريون پياريون اسلامي پيڻرون! بيان ڪي ختم ڪندي سنّت جي فضيلت ۽ ڪجهه سنّتون ۽ آداب بيان ڪرڻ جي سعادت حاصل ڪيان ٿي، تاجدار رسالت، شهنشاهه نبوت، مصطفيٰ جانِ رحمت صَلَّى اللهُ عَلَيْهِ وَآلِهِ وَسَلَّمَ جو فرمان جنت نشان آهي: جنهن منهنجي سنّت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو. (مشكاة، ڪتاب الايمان، باب الاعتصام ۲۰۰، الخ، ۱/ ۵۵، حديث: ۱۷۵)

لباس پائڻ جون سنّتون ۽ آداب

پياريون پياريون اسلامي پيڻرون! اچو شيخ طريقت، امير اهل سنت دامت بركاتهم العاليه جي رسالي ”163 مدني گل“ مان لباس پائڻ جو سنّتون ۽ آداب ٻٽون ٿيون. پهريان ٻه فرمان مصطفيٰ ٻٽون ٿيون، فرمان مصطفيٰ صَلَّى اللهُ عَلَيْهِ وَآلِهِ وَسَلَّمَ آهي: جن جي اکين ۽ ماڻهن جي اوگهڙ وچ ۾ پردو اهو آهي ته جڏهن ڪپڙا لاهي ته بسم الله چوي. (1) مفسر شهير، حڪيم الامت، حضرت مفتي احمد يار خان رحمة الله عليه فرمائين ٿا: يعني جيئن ديوار ۽ پردا ماڻهن جي نگاه جي لاءِ اوت (يعني آڻ) بڻجندا آهن ائين ئي هي الله پاڪ جو ذڪر جنن جي نگاهن کان اوت بڻجنديو ته جيئن جنن ان (يعني شرمگاه) کي ڏسي نه سگهن. (2) جيڪو ڪپڙو پائي ۽ هي پڙهي: اَلْحَمْدُ لِلّٰهِ الَّذِي

كَسَانِيْ هٰذَا وَرَزَقْنِيْهِ مِنْ غَيْرِ حَوْلٍ مِنِّيْ وَلَا قُوَّةَ تَه ان جا اڳيان پويان گناه معاف ٿي ويندا. (3) جيڪو قدرت باوجود سنا ڪپڙا پائڻ تواضع (يعني عاجزي) جي ڪري ڇڏي ڏئي الله پاڪ ان کي قيامت جي ڏينهن ڪرامت جو حلو (يعني لباس)

... 1 معجم اوسط، ۵۹/۲، حديث: ۲۵۰۴

... 2 مرآة المناجيج، ۲۶۸/۱

... 3 شعب الايمان، باب الملابس والاواني، ۱۸۱/۵، حديث: ۶۲۸۵

پارائيندو. (1) لباس حلال ڪمائي مان هجي ۽ جيڪو لباس حرام ڪمائي مان حاصل ٿئي ان ۾ فرض ۽ نفل ڪا نماز قبول ناهي ٿيندي (ايضاً ص ۱۶۴) ❀ پائڻ مهل ساڄي پاسي کان شروع ڪيو (جو سنت آهي) مثلاً جڏهن ڪُرتو پايو ته پهرين ساڄي آستين ۾ ساڄو هٿ داخل ڪيو پوءِ ڪپو هٿ ڪاپي آستين ۾ ❀ اهڙي طرح پاڄامو پائڻ مهل پهرين ساڄي پانچي ۾ ساڄو پير داخل ڪيو ۽ جڏهن (ڪُرتو يا پاڄامو) لاهيو ته ان جو خلاف يعني ڪاپي پاسي کان شروع ڪيو ❀ مرد مردانو ۽ عورت زنانو ئي لباس پائي ❀ ننڍن ٻارن ۽ ٻارڙين ۾ به هن ڳالهه جو لحاظ رکيو.

طرح طرح جون هزارين سنتون سڪڻ جي لاءِ مڪتبه المدينه جي شايع ٿيل ڪتاب 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتين اور آداب“ هديو ڏئي حاصل ڪيو ۽ پڙهو.

ايندڙ هفتيوار اجتماع جي بيان جون جهلڪيون

پياريون پياريون اسلامي پيرون! اِن شَاءَ اللهُ! ايندڙ هفتيوار اجتماع جي بيان جو موضوع هوندو ”بي مثال عورتون“. تاريخ اسلام ۾ بي مثال عورتن جو ذڪر ملي ٿو، انهن ۾ صحابيات ۽ ٻيون صالحات (نيڪ عورتون) به گذريون آهن، ايندڙ هفتيوار جي بيان ۾ انهن بي مثال عورتن جي سيرت و ڪردار جا مختلف پهلو ۽ واقعا بيان ڪيا ويندا. هن ضمن ۾ حلال ڪمائن، ڪارائڻ ۽ حرام کان بچڻ جا فضائل به بيان ڪيا ويندا. اهو به بيان ڪيو ويندو ته دين تي عمل جا ڪهڙا فائدا آهن ۽ اصل ڪاميابي ڇا آهي. لهنذا! آئنده اربع به اجتماع ۾ حاضري جي نيت ڪريو، نه صرف پاڻ اچڻ جي بلڪ انفرادي ڪوشش ڪري ٻين کي به گڏ آڻڻ جي نيت ڪريو ۽ هت ڪڍي چئو: ! اِن شَاءَ اللهُ

صَلُّوْا عَلَي الْحَبِيْب! صَلَّي اللهُ عَلَي مُحَمَّد